

బిజెపి.. కాంగ్రెస్ పోటాపోటీ ఆందోళనలు

లోక్భవన్ ముట్టడికి కాంగ్రెస్ యత్నం.. గాంధీభవన్ ముట్టడికి బిజెపి నేతల దూకుడు

ఇరువర్గాల పరస్పరం దాడులతో ఉద్రిక్తత.. రంగంలోకి దిగి పరిస్థితిని అదుపు చేసిన పోలీసులు
నగరంలో పలువురు కాంగ్రెస్, బిజెపి నేతల అరెస్ట్

హైదరాబాద్, జులై 22 (ప్రభాత ఉదయం)

కాంగ్రెస్, బీజేపీ ఆందోళనలతో బుధవారం హైదరాబాద్లో ఉద్రిక్త పరిస్థితులు నెలకొన్నాయి. నీట్ ప్రశ్నపత్రం లీక్ వ్యవహారం, కాంగ్రెస్ అగ్రనేత రాహుల్ గాంధీ అరెస్టును నిరసిస్తూ టీపీసీసీ అధ్యక్షుడు మహేష్ కుమార్ గౌడ్ లోక్భవన్ ముట్టడికి పిలుపునివ్వగా, మరోవైపు ప్రధాని నరేంద్ర మోదీ నివాసం ఎదుట కాంగ్రెస్ చేపట్టిన నిరసనను ఖండిస్తూ బీజేపీ పిలుపునిచ్చారు. దీంతో ఇరువర్గాలు ముట్టడికి బలయడంతో పాటు పరస్పర

దాడులకు తెగించారు. దీంతో స్వల్ప ఉద్రిక్తత చోటుచేసుకుంది. రాహుల్ గాంధీ అరెస్టును నిరసిస్తూ కాంగ్రెస్ శ్రేణులు చేస్తున్న నిరసనలతో నాంపల్లి బీజేపీ కార్యాలయం దగ్గర ఉద్రిక్త పరిస్థితులు నెలకొన్నాయి. బీజేపీ ఆఫీస్ ముట్టడికి కాంగ్రెస్ నేతలు యత్నించారు. కాంగ్రెస్ నేతలు రాకుండా బీజేపీ నేతలు కర్రలతో అడ్డుకున్నారు. మరోవక్కు.. రాజ్ భవన్ ముట్టడికి యత్నించిన టీపీసీసీ అధ్యక్షుడు మహేష్ కుమార్ గౌడ్, మంత్రి దామోదర రాజనర్సింహతో పాటు పలువురు కాంగ్రెస్ నాయకులను పోలీసులు నాంపల్లి పీఎస్కు



తరలించారు. కార్మిక శాఖ మంత్రి జి.వివేక్ వెంకటస్వామి నాంపల్లి పీఎస్కు చేరుకున్నారు. ఖైరతాబాద్లో కూడా కాంగ్రెస్ ఆందోళనకు దిగింది. నెక్లెస్ రోడ్డులోని ఐమాక్స్ సమావంత్ ఉన్న ఇందిరాగాంధీ విగ్రహం దగ్గరకు కాంగ్రెస్ నాయకులు, కార్యకర్తలు భారీ సంఖ్యలో చేరుకున్నారు. కేంద్ర ప్రభుత్వానికి వ్యతిరేకంగా నినాదాలు చేశారు. లోక్ భవన్ ముట్టడికి యత్నించిన పలువురు కాంగ్రెస్ నాయకులు, కార్యకర్తలను పోలీసులు అదుపులోకి తీసుకుని అరెస్ట్ చేశారు. ఘటనా స్థలంలో భారీగా పోలీసు బందోబస్తు ఏర్పాటు చేసి పరిస్థితిని అదుపులోకి తీసుకొచ్చారు.

ఆందోళనలను దృష్టిలో ఉంచుకుని పోలీసులు భారీ బందోబస్తు ఏర్పాటు చేశారు. నాంపల్లిలోని బీజేపీ రాష్ట్ర కార్యాలయం వద్దకు చేరుకున్న బీజేపీ నాయకులను అక్కడే అడ్డుకున్నారు. అలాగే లోక్భవన్ వైపు వెళ్తున్న కాంగ్రెస్ నాయకులు, కార్యకర్తలను ఖైరతాబాద్ సర్కిల్ వద్ద నిలువరించారు. ఈ క్రమంలో కొందరు కాంగ్రెస్ కార్యకర్తలు బీజేపీ రాష్ట్ర కార్యాలయం వైపు వెళ్లేందుకు ప్రయత్నించగా ఉద్రిక్త పరిస్థితులు నెలకొన్నాయి. ఇరు పార్టీల కార్యకర్తల మధ్య తోపులాట, వాగ్వాదం చోటుచేసుకుంది. ఈ సందర్భంగా కర్రలతో దాడులు ..మిగతా 2లో



కాంగ్రెస్ అగ్రనేతల అరెస్ట్కు నిరసన

కొడంగల్లో రేవంత్ ఆధ్వర్యంలో భారీ రా్యభివేది
ధర్మేంద్ర ప్రధాన్ రాజీనామాకు సిఎం డిమాండ్

వికారాబాద్, జులై 22 (ప్రభాత ఉదయం)

కాంగ్రెస్ అగ్రనేత రాహుల్ తదితరుల అరెస్టును నిరసిస్తూ కాంగ్రెస్ పార్టీ రాష్ట్రంలో భారీ నిరసన ప్రదర్శనలు చేపట్టింది. కొడంగల్ ర్యాల్లీలో సిఎం రేవంత్ రెడ్డి పాల్గొన్నారు. ఈ సందర్భంగా మాట్లాడుతూ.. భాజపా అధికారంలో ఉన్న రాష్ట్రాల్లో ప్రశ్నపత్రాలను అమ్ముకుంటున్నారని రేవంత్రెడ్డి ఆరోపించారు. దిల్లీలో నిన్న రాహుల్గాంధీ, ప్రియాంక గాంధీ అరెస్టును వ్యతిరేకిస్తూ కొడంగల్లోని అంబేద్కర్ కూడలిలో చేపట్టిన నిరసన కార్యక్రమంలో సిఎం పాల్గొన్నారు. ఈసందర్భంగా రేవంత్రెడ్డి మాట్లాడుతూ... నీట్ ప్రశ్నపత్రాలను

పట్టిబాసానీల్లా కోట్లా రూపాయలకు అమ్ముకున్నారని ధ్వజమెత్తారు. రాజకీయ పార్టీలకతీతంగా దేశవ్యాప్తంగా నిరసనలు జరుగుతున్నాయని, ప్రజా ఆందోళనలు పరిగణనలోకి తీసుకుని ధర్మేంద్ర ప్రధాన్ను కేంద్ర మంత్రివర్గం నుంచి బర్కరఫ్ చేయాలని డిమాండ్ చేశారు. నీట్ ప్రశ్నపత్రాలు అమ్ముకున్న వారిని అరెస్టు చేసి జైల్లో పెట్టాలన్నారు. లక్షలాది మంది విద్యార్థుల జీవితాలతో ధర్మేంద్రప్రధాన్ చెలాగటం ఆదారు. ఆయన రాజీనామా చేయాలని దిల్లీలో యువత ఆందోళన చేపట్టింది. పార్లమెంటరీ వ్యవస్థలో ప్రజా సమస్యల్ని ప్రస్తావించడం ప్రజాప్రతినిధుల బాధ్యత. 20వ తేదీ నుంచి ప్రారంభమైన పార్లమెంట్ ఉభయసభల్లో.. ప్రశ్నపత్రాల లీకేజీ ఆంశంపై ..మిగతా 2లో

గత 10 ఏళ్లలో 152 పేపర్ లీక్ ఉదంతాలు



ఒక్క కేసులో కూడా దోషులను తేల్చలేదు

ధర్మేంద్ర ప్రధాన్ రాజీనామా చేయాలిందే

ప్రధాని మోడీ క్షమాపణలు చెప్పాలిందే

మీడియా సమావేశంలో రాహుల్ గాంధీ డిమాండ్

న్యూఢిల్లీ, జులై 22 (ప్రభాత ఉదయం)

గత 10 ఏళ్లలో 152 పేపర్ లీక్ ఉదంతాలు వెలుగు చూశాయని కాంగ్రెస్ నేత, లోక్సభలో విప్లవనేత రాహుల్ గాంధీ ఆరోపించారు. ఒక్క కేసులో కూడా దోషులు ఎవరో తెలలేదని ..మిగతా 2లో

ధర్మేంద్ర రాజీనామా చేస్తేనే

నీట్పై చర్చ

రాజ్యసభలో తేల్చి చెప్పిన కాంగ్రెస్ నేత ఖర్గే

న్యూఢిల్లీ, జులై 22 (ప్రభాత ఉదయం)

నీట్ అంశంపై పార్లమెంట్లో చర్చ జరగాలంటే.. కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలని కాంగ్రెస్ సీనియర్ నేత మల్లికార్జున ఖర్గే తేల్చి చెప్పారు. బుధవారం రాజ్యసభలో అధికార, ప్రతిపక్ష సభ్యుల మధ్య వాడివేడి చర్చ జరిగింది. ఈ సందర్భంగా మల్లికార్జున ఖర్గే మాట్లాడుతూ.. 'నీట్ అంశంపై నిష్పక్షపాతంగా చర్చ జరగాలంటే.. కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా ..మిగతా 2లో



హన్మకొండలో ఆందోళన.. పాల్గొన్న భట్టి, కొండా సురేఖ

రాహుల్ అరెస్ట్కు నిరసనలు

కేంద్రం తీరుపై మండిపడ్డ డిప్యూటీ సీఎం భట్టి

హన్మకొండ, జులై 22 (ప్రభాత ఉదయం)

కాంగ్రెస్ అగ్రనేత, లోక్సభ ప్రతిపక్ష నేత రాహుల్ గాంధీ, పిజీసీ అధ్యక్షుడు మల్లికార్జున ఖర్గే, ఎంపీ ప్రియాంక గాంధీ సహా పలువురు నేతలను కేంద్ర ప్రభుత్వం నిరంకుశంగా అరెస్ట్ చేయడాన్ని ఉప ముఖ్యమంత్రి మల్లు భట్టి విక్రమార్క తీవ్రంగా ఖండించారు. లోక్ సభ ప్రతిపక్ష నాయకుడు రాహుల్ గాంధీ అరెస్టు ను నిరసిస్తూ హన్మకొండ సెంటర్లోని అంబేద్కర్ విగ్రహం వద్ద మంత్రి కొండ సురేఖతో కలిసి భట్టి విక్రమార్క తీవ్ర నిరసన



వ్యక్తం చేశారు. ఈ నిరసన కార్యక్రమానికి ముందు భారత రాజ్యాంగ నిర్మాత డాక్టర్ బాబాసాహెబ్ అంబేద్కర్ విగ్రహానికి ఫలమాలలు వేసి నాయకులు ఘనంగా నివాళులర్పించారు. ఈ కార్యక్రమంలో ఎమ్మెల్యే నాయని రాజేందర్ రెడ్డి, నాగరాజుతో పాటు పలువురు కాంగ్రెస్ ప్రజాప్రతినిధులు, ముఖ్య నాయకులు పాల్గొన్నారు. ఈ సందర్భంగా డిప్యూటీ సీఎం భట్టి విక్రమార్క మాట్లాడుతూ.. ప్రతిపక్ష నేతలను కర్మశంకా అదుపులోకి తీసుకోవడం ప్రజాస్వామ్యాన్ని, రాజ్యాంగాన్ని తీవ్రంగా అవమానించడమేనని మండిపడ్డారు. నీట్ పరీక్ష పత్రాల లీకేజీతో దేశంలోని కోట్లాది మంది విద్యార్థుల భవిష్యత్తు నాశనమైందని, ఈ అక్రమాలపై ప్రశ్నిస్తూ ఆందోళన చేస్తున్న ..మిగతా 2లో

కొడంగల్లో నన్ను దెబ్బతీయాలని కుట్రలు

కాంగ్రెస్ ఓట్లు తొలగించాలని బిజెపి ఎత్తులు

ఓట్లు పోకుండా జాగ్రత్తలు తీసుకోండి

సర్పై బూత్లెవల్ కార్యకర్తలతో సిఎం రేవంత్



వికారాబాద్, జులై 22 (ప్రభాత ఉదయం)

కొడంగల్ ప్రజలు, కార్యకర్తల ఆశీర్వాదంతోనే కాంగ్రెస్కు రాష్ట్రానికి నాయకత్వం వహించే అవకాశం వచ్చిందని సిఎం రేవంత్ రెడ్డి అన్నారు. బుధవారం కొడంగల్లో పర్యటించిన సిఎం.. స్థానిక నాయకులు, బీఎల్పెలతో సర్పై సమావేశం నిర్వహించారు. ఈ సందర్భంగా ముఖ్యమంత్రి మాట్లాడుతూ.. 'కొడంగల్లో నన్ను దెబ్బతీయాలని కుట్రలు చేస్తున్నారు. రాష్ట్రస్థాయిలో దెబ్బతీయాలంటే పునాదులు దెబ్బతీయాలని చూస్తున్నారు. పేర్లు వేరైనా బీఆర్ఎస్, బీజేపీ రెండూ

ఒక్కటే. కొడంగల్లో కాంగ్రెస్ సానుభూతిపరుల ఓట్లు తొలగించాలని చూస్తున్నారు. ఇంట్లో పొగ పెడితే రేవంత్ రెడ్డి బయటకు రాకుండా ఉంటారని కుట్రలు చేస్తున్నారు. ఎదురు నిలబడలేక దొంగదెబ్బ తీయాలని కుట్ర చేస్తున్నారు. కొడంగల్లో కుట్రలు చేసేవారిని బొంద పెట్టి బాధ్యత మీపై ఉందని సిఎం అన్నారు. 119 నియోజకవర్గాలను అభివృద్ధి చేయడం కోసం రోజుకు 18 గంటలు పనిచేసినా సమయం సరిపోవడంలేదని సిఎం తెలిపారు. ఆగస్టు 3 వరకు సర్ గడుపు ..మిగతా 2లో



రాష్ట్రంలో పవర్ కట్ అనేదే లేదు

వర్షాకాలంలోనూ వేసవిని తలపించిన 16,500 మెగావాట్ల పీక్ డిమాండ్

2 వేల మెగావాట్ల నిరంతరాయంగా విద్యుత్ సరఫరా

దేశంలోనే తొలిసారిగా 'ఎలక్ట్రిసిటీ ఆంబ్యులెన్స్'

అప్పల రీస్ట్రక్చరింగ్తో డిస్కంలను నంబర్-1గా తీర్చిదిద్దే ప్రణాళికలు

ఎస్పీడీసీఎల్ కార్యాలయంలో ఉప ముఖ్యమంత్రి భట్టి విక్రమార్క సమీక్ష

బిజెపి.. కాంగ్రెస్ పోటాపోటీ ఆందోళనలు



మొదటి పేజీ తరువాయి...

జరిగాయని, కొందరు కాంగ్రెస్ కార్యకర్తలు పోలీసు వాహనాలపైకి ఎక్కి నిరసన వ్యక్తం చేసినట్లు సమాచారం. పరిస్థితిని అదుపులోకి తీసుకురావడానికి పోలీసులు తీవ్రంగా శ్రమించారు. ముందస్తు చర్యల్లో భాగంగా టీఎస్పీసీ అధ్యక్షుడు మహేష్ కుమార్ గౌడ్, బీజేపీ రాష్ట్ర అధ్యక్షుడు రాంచంద్రరావును పోలీసులు అదుపులోకి తీసుకున్నారు. ఇరు పార్టీల కార్యకర్తలను చెదరగొట్టి పరిస్థితిని అదుపులోకి తీసుకువచ్చారు. తొలుత కాంగ్రెస్ నేతలు హైదరాబాద్ నెక్లెస్‌రోడ్ నుంచి లోక్‌భవన్ వరకు భారీ ర్యాలీ నిర్వహించారు. ర్యాలీలో పీసీసీ అధ్యక్షుడు, మంత్రులు



దామోదర రాజనర్సింహ, పొంగులేటి శ్రీనివాస్‌రెడ్డి, అజారు-ద్దీన్, ఎమ్మెల్యే బల్లారి వెంకటేశ్ పాటు పలువురు కాంగ్రెస్ నేతలు పాల్గొన్నారు. ర్యాలీ లోక్‌భవన్ వరకు వెంటనే మంత్రులు, కాంగ్రెస్ నేతలను పోలీసులు అరెస్టు చేశారు. ఈ క్రమంలో కరీంనగర్‌లో పరిస్థితి ఉద్రిక్తంగా మారింది. కేంద్రమంత్రి బండి సంజయ్ ఇంటిని ముట్టడించేందుకు కాంగ్రెస్ శ్రేణులు భారీగా తరలివెళ్లగా... వారిని బీజేపీ నాయకులు, కార్యకర్తలు తీవ్రంగా అడ్డుకున్నారు. చేతుల్లో కర్రలతో బండి సంజయ్ ఇంటికి బీజేపీ నేతలు కాపలాగా నిలవడంతో ఇరువర్గాల మధ్య తీవ్ర వాగ్వాదం చోటుచేసుకుంది. బీజేపీ నేతలపై కాంగ్రెస్ కార్యకర్తలు రాళ్లు, చెప్పులతో దాడులకు తెగబడ్డారు. ఇరుపార్టీల

కార్యకర్తలు ఒకరిపై ఒకరు దాడి చేసుకోవడంతో కరీంనగర్ వీధులు రణరంగంగాన్ని తలపించాయి. పరిస్థితి చేయిదాటిపోతుండటంతో పోలీసులు రంగంలోకి దిగారు. ఉద్రిక్తతలను అదుపు చేసేందుకు లాఠీలకు పనిచెప్పారు. కాంగ్రెస్ నేతలు, కార్యకర్తలను చెదరగొట్టి, పలువురిని అదుపులోకి తీసుకున్నారు. ఇదిలా ఉండగా... కాంగ్రెస్ దాడికి నిరసనగా జిల్లా కాంగ్రెస్ పార్టీ కార్యాలయాన్ని ముట్టడించేందుకు బీజేపీ శ్రేణులు యత్నించాయి. అయితే వారిని కాంగ్రెస్ నేతలు అడ్డుకోవడంతో మరోసారి తీవ్ర ఉద్రిక్తత నెలకొంది. రెండు ప్రధాన పార్టీల సవాల్-ప్రతిసవాల్‌తో కరీంనగర్‌లో భారీగా పోలీసు బలగాలను మోహరించారు.



జిల్లల్లో రాహుల్ గాంధీ సియోనిస్ట్ గాంధీ



కాంగ్రెస్ అగ్రనేతల అరెస్టుకు నిరసన

మొదటి పేజీ తరువాయి...

చర్చించాలని కాంగ్రెస్ పార్టీ, ఇండియా కూటమి అడిగిన ప్రభుత్వం అనుమతించడం లేదు. లోక్‌సభ స్పీకర్ అంగీకరించడం లేదు. ప్రజాస్వామ్యానికి ఇది దుర్దృష్టకరమైన పరిస్థితి. దీన్ని పోలీసులు రాహుల్‌గాంధీని కొడితే ఆయన ముక్కులో నుంచి రక్తం కారింది. ఈ దేశం కోసం రక్తం చిందించడంలో రాహుల్ గాంధీ మొదటివారు కాదు.. చివరివారూ కాదు. ఆనాడు మహాత్మాగాంధీ తెల్లదరలతో కొట్లాడి దేశానికి స్వాతంత్ర్యం తెచ్చారు. గాంధీజీని పొట్టన పెట్టుకున్న గాడ్సే వారసులు మీరు అంటూ భాషపాపై తీవ్ర విమర్శలు చేశారు.

అంబేద్కర్ అందించిన రాజ్యాంగం సాక్షిగా రాహుల్ గాంధీ, ట్రియూంక గాంధీపై కేంద్ర ప్రభుత్వ పోలీసుల పాశవిక దాడికి ఖండిస్తున్నామని ముఖ్యమంత్రి రేవంత్ రెడ్డి అన్నారు. నీట్ పరీక్ష పేపర్ లీకేజీ విద్యార్థుల భవిష్యత్తు ప్రశ్నార్థకంగా మారిందన్నారు. విద్యార్థుల జీవితాలతో చెలగాటమాడారని మండిపడ్డారు. ధర్మేంద్ర ప్రధాన్‌ను అరెస్టు చేసి, పేపర్ లీకే చేసిన వాళ్లను జైల్లో పెట్టాలిని పోయి.. విద్యార్థులపై పాశవిక దాడి జరిపారని ఫైర్ అయ్యారు. ఆడపిల్లలపై దాడి చేశారని.. విద్యార్థుల తలలు పగలగొట్టారని సీఎం ఆగ్రహం వ్యక్తం చేశారు. పదుల సంఖ్యలో విద్యార్థులు కనిపించడంలేదని, వారిని ఎక్కడికైనా తీసుకెళ్లారా? లేక కిడ్నాప్ చేశారో తెలియదన్నారు. విద్యార్థులకు మద్దతుగా రాహుల్ గాంధీ, ట్రియూంక గాంధీ.. ప్రధాని ఇంటి ముందు నిలసిన చేపట్టారని తెలిపారు. ప్రజాస్వామ్యంలో నిరసన తెలపడం అంబేద్కర్ రాజ్యాంగంలో కల్పించిన హక్కు అని చెప్పుకొచ్చారు. పేపర్



లీకేపై పార్లమెంటులో చర్చ జరగకుండా అడ్డుకున్నారు.. రాహుల్ గాంధీపై పాశవిక దాడితో ఆయన రక్తం నేలకు చిందిందన్నారు. దేశం కోసం రక్తం చిందించడం గాంధీ కుటుంబానికి కొత్త కారని తెలిపారు. పదేళ్లు అధికారంలో ఉన్నా సోనియా గాంధీ ప్రధాని పదవి తీసుకోలేదని.. మంత్రి పదవి కూడా చేపట్టలేదన్నారు. ప్రతిపక్షంలో ఉన్నా ప్రతిపక్ష నాయకుడిగా ఖర్చేసు నియమించారు తప్పు పదవులు తీసుకోలేదని చెప్పుకొచ్చారు. 2019 ఇంటర్ ఫలితాల్లో కేబీఆర్ బినామీ సంస్థ గ్లోబల్‌నా అవకతవకలకు పాల్పడి విద్యార్థుల ప్రాణాలు బలిగొందని ముఖ్యమంత్రి వ్యాఖ్యానించారు. ప్రజాప్రభుత్వం అధికారంలోకి వచ్చాక తెలంగాణలో పప్పులు ఉడకవని పేరు మార్చుకుని గ్లోబల్‌నా సంస్థ కేంద్రం వద్దకు వెళ్లిందని.. అప్పుడే ఆ సంస్థపై క్రిమినల్ కేసులు పెట్టి ఉంటే ఇప్పుడు ఇలా జరిగి ఉండేది కాదన్నారు. నీట్ పరీక్ష నిర్వహించడంతో దౌగళతనం చేయొచ్చన్న ధైర్యం వాళ్లకు

వచ్చిందని విమర్శించారు. అశాశ్వతో జరిగిన అక్రమాలు, నీట్ పరీక్ష పేపర్ లీకేజీపై విద్యార్థులు నిరసన తెలిపారని అన్నారు. లాఠీలు కాంగ్రెస్‌కు కొత్త కాదని.. ఆంగ్లేయులతో పోరాడి తరిమికొట్టిన చరిత్ర కాంగ్రెస్ పార్టీదని తెలిపారు. దేశాన్ని దోచుకుంటుంటే కాంగ్రెస్ పార్టీ చూస్తూ ఊరుకోదని హెచ్చరించారు. యువత పక్షాన నిలిచి మోదీపై పోరాటానికి కాంగ్రెస్ పార్టీ సిద్ధంగా ఉందన్నారు. ధర్మేంద్ర ప్రధాన్‌ను మంత్రి పదవి నుంచి బర్రరఫ్ చేసి వరకు ఈ పోరాటం కొనసాగుతుందని స్పష్టం చేశారు. అందరం కలిసి పోరాటం చేసి మోదీని గద్దె దింపి.. రాహుల్ గాంధీని ప్రధానిని చేసుకుందామని సీఎం రేవంత్ రెడ్డి పిలుపునిచ్చారు. తొలుత రేవంత్‌రెడ్డి నివాసం నుంచి కాడంగల్‌లోని అంబేద్కర్ కూడలి వరకు నిరసన ర్యాలీ నిర్వహించారు. ర్యాలీలో స్థానిక నేతలు భారీ ఎత్తున పాల్గొన్నారు. బిజెపికి, కేంద్రానికి వ్యతిరేకంగా నివాదాలు చేశారు.



కొడంగల్‌లో నన్ను దెబ్బతీయాలని కుట్రలు

మొదటి పేజీ తరువాయి...

ఉందన్నారు. కొడంగల్ నియోజకవర్గంలో మొత్తం 2,51,255 ఓట్లున్నాయని.. కానీ 1,96,626 ఓట్లు మాత్రమే సర్లో సమాధు చేసుకున్నారని.. మిగిలిన 54,635 సమాధు చేసుకోలేదని సీఎం తెలిపారు. మొత్తం ఓట్లలో ఇంకా 22 శాతం సమాధు జరగలేదని చెప్పారు. ఆ ఓట్లను తొలగిస్తే ప్రమాదం పొంచి ఉందన్నారు. వారందరినీ తిరిగి సమాధు చేయించాల్సిన బాధ్యత బీఎల్‌ఎల్‌పై ఉందన్నారు. ఓటు పోగొట్టుకుంటే గర్హింపు ఉందని సీఎం తెలిపారు. ఓటు లేకుంటే చనిపోయిన వారితో సమానమన్నారు. కార్యకర్తగా ఇంటింటికి వెళ్లి ఓటురు వెరిఫికేషన్ ఫారం సమాధు చేయించాలని నేతలకు సూచించారు. ఎస్సీ, ఎస్టీ, మైనారిటీల ఓట్లు తొలగించాలని బీజేపీ ప్రయత్నిస్తోందని ఆరోపించారు. బీజేపీ, బీఆర్‌ఎస్ ఒక్కటే కాంగ్రెస్‌ను దొంగదెబ్బ తీయాలని గూడుపురాణి చేస్తున్నాయని మండిపడ్డారు. ఓటర్ల వివరాలు ఎన్నికల అధికారులకు అందించాల్సిన బాధ్యత బూత్ లెవెల్ ఏజెంట్లపైనే ఉందన్నారు. ఈనెల 30లోగా నూటికి నూరు శాతం కొడంగల్ నియోజకవర్గంలో ప్రక్షాళన పూర్తి కావాలని తెలిపారు. అర్రత ఉన్న ఏ ఒక్కరూ ఓటు కోల్పోవడానికి వీలేదని సీఎం రేవంత్ రెడ్డి స్పష్టం చేశారు.



హన్మకొండలో ఆందోళన.. పోలీస్స్ బట్టి, కొండెనా సురేఖ

మొదటి పేజీ తరువాయి...

అమాయక విద్యార్థులు, ఆడపిల్లల పట్ల పోలీసులు విచక్షణారహితంగా వ్యవహరించి లాఠీఛార్జీ చేయడం అత్యంత దుర్మార్గమని ఆవేదన వ్యక్తం చేశారు. నీట్ పరీక్ష పత్రాల లీకేజీకి పూర్తి బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ తక్షణమే తన పదవికి రాజీనామా చేయాలని డిమాండ్ చేశారు. మోడీ ప్రభుత్వ హయాంలో దేశంలో అరాచక పాలన సాగుతోందని, ప్రజల సమస్యలు వినడం మానేసి ప్రత్యేకించిన వారిపై దాడులు, అరెస్టులు చేయడమే పనిగా పెట్టుకున్నారని విమర్శించారు. లాఠీలతో విద్యార్థుల గొంతును, అరెస్టులతో రాహుల్ గాంధీ పోరాటాన్ని కేంద్ర ప్రభుత్వం ఆపలేదని స్పష్టం చేశారు. దేశ యువత భవిష్యత్తు కోసం, విద్యా వ్యవస్థను కాపాడుకోవడానికి రాహుల్ గాంధీ డిక్టాటర్‌లా నిలిచి పోరాడుతున్నారని.. కాంగ్రెస్ పార్టీ, ప్రతిపక్షాలు విద్యార్థుల భవిష్యత్తు కోసం ఆఖరి వరకు పోరాడతాయని పేర్కొన్నారు. విద్యా వ్యవస్థను రక్షించుకోవడానికి రాహుల్ గాంధీ చేపడుతున్న ఈ పోరాటానికి దేశంలోని ప్రతి ఒక్కరూ అండగా నిలవాలని ఈ సందర్భంగా డిప్యూటీ సీఎం పిలుపునిచ్చారు.

ధర్మేంద్ర రాజీనామా చేస్తే నీట్‌పై చర్చ

మొదటి పేజీ తరువాయి...

చేయాలి. ఆయన రాజీనామా చేసేంతవరకు ఎలాంటి చర్య ఉండదు' అని అన్నారు. దీనిపై లీడర్ ఆఫ్ ది హౌస్, కేంద్ర మంత్రి జేపీ నడ్డా స్పందిస్తూ.. 'ప్రభుత్వం చర్చకు వెనకడుగు వేయడం లేదు. అన్ని అంశాలపై చర్చించేందుకు ప్రభుత్వం సిద్ధంగా ఉందని పార్లమెంటరీ వ్యవహారాల మంత్రి కిరణ్ రిజిజు ఇప్పుడే చాలా స్పష్టంగా చెప్పారు. నీట్ పేపర్ లీకేజీకి సంబంధించిన అన్ని విషయాలపై కూడా చర్చించడానికి మా ప్రభుత్వం సిద్ధంగా ఉంది. మాది పారదర్శకమైన ప్రభుత్వం' అని అన్నారు. ధర్మేంద్ర ప్రభుత్వం తరఫున పార్లమెంటరీ వ్యవహారాల మంత్రి కిరణ్ రిజిజు మాట్లాడుతూ.. తాము చర్చకు సిద్ధంగా ఉన్నామని స్పష్టం చేశారు. కానీ, ప్రతిపక్షాలు నిరసనలతో సభను అడ్డుకుంటున్నాయని మండిపడ్డారు. 'మీరు సభ జరగకుండా అడ్డుకోవాలన్న ఆలోచనతో ఉంటే.. అది కచ్చితంగా మంచి పద్ధతి కాదు' అని అన్నారు.

పేదల సొంతింటి కలను నెరవేరుస్తున్నాం

సమస్యలపై ప్రజల నుంచి అల్లీలు స్వీకరించిన పొంగులేటి హైదరాబాద్,జూలై22 ప్రభాత ఉదయం) పేదవాడి ఆత్మగౌరవమైన సొంత ఇంటి కలను మేం నెరవేరుస్తున్నామని తెలంగాణ గృహనిర్మాణ శాఖ మంత్రి పొంగులేటి శ్రీనివాస్‌రెడ్డి అన్నారు. గత ప్రభుత్వం డబుల్ బెడ్రూమ్ ఇళ్ల పేరిట ప్రజలను మోసం చేసిందని ఆరోపించారు. గాంధీభవన్‌లో ప్రజల నుంచి వివిధ సమస్యలపై అల్లీలను ఆయన స్వీకరించారు. అనంతరం నిర్వహించిన మాడియా సమావేశంలో ఆయన మాట్లాడారు. గత ప్రభుత్వంలో ప్రజల బాధలు వినడానికి ఎలాంటి అవకాశం ఉండేది కాదన్నారు. రాష్ట్రంలో ఇప్పటికీ 7.5 లక్షల ఇళ్లు మంజూరు చేశారు. గతంలో హైదరాబాద్ వంటి నగరంలో సొంత ఇల్లు కలగానే ఉండేది. అప్పట్లో డబుల్ బెడ్రూమ్ అంటూ మాయ మాటలు చెప్పి మోసం చేశారు. మేం హైదరాబాద్‌లో ఎకరం రూ.200 కోట్లు ఉన్నా.. ప్రజల సొంత ఇంటి కలను నెరవేరుస్తున్నాం. నగర ప్రజలు ఇళ్ల కోసం 'మీసీఎల్' అపై చేసుకోవాలి. గతంలో చేసిన వారు కూడా మరోసారి దుభాస్సు చేసుకోవాలని పొంగులేటి తెలిపారు.

రాష్ట్రంలో పవర్ కట్ అనేదే లేదు

ఎన్టీసీఎల్ కార్యాలయంలో ఉప ముఖ్యమంత్రి భట్టి విక్రమార్క సమీక్ష హన్మకొండ, జూలై 22 ప్రభాత ఉదయం)

'ఎల్ నినా' ప్రతికూల వాతావరణ ప్రభావంతో వర్షాకాలంలోనూ వేసవిని తలపించిన విద్యుత్ డిమాండ్, పడిపోయిన జల విద్యుత్ ఉత్పత్తితో ఒకేసారి పడిన 7,000 మెగావాట్ల అదనపు భారాన్ని తెలంగాణ విద్యుత్ వ్యవస్థ అత్యంత సమర్థవంతంగా తట్టుకుందని రాష్ట్ర ఉప ముఖ్యమంత్రి, విద్యుత్ శాఖ మంత్రి భట్టి విక్రమార్క వెల్లడించారు. సాధారణంగా వర్షాకాలంలో 11,000 మెగావాట్లగా ఉండే పీక్ డిమాండ్ అనూహ్యంగా 16,500 మెగావాట్లకు చేరడం, మరోవైపు సాగునీటి ప్రాజెక్టుల్లో నీటి లభ్యత లేక 2,000 మెగావాట్ల జల విద్యుత్ (హైడ్రల్ పవర్) నిలిచిపోవడం డిస్ట్రిబ్యూషన్ వ్యవస్థపై తీవ్రమైన షాక్ లాంటి ఒత్తిడిని తెచ్చిందన్నారు. అయినప్పటికీ, విద్యుత్ సిబ్బంది అహర్నిశలు శ్రమించి, ముందుచూపుతో చక్కా ప్రణాళికలను అమలు చేయడం వల్లే ఈ సంక్లిష్ట పరిస్థితులను దాటుకొని ప్రజలకు ఎక్కువ ఇబ్బంది లేకుండా నిరంతరాయంగా ఉచిత, నాణ్యమైన విద్యుత్‌ను అందించగలుగు తున్నామన్నారు. హనుమకొండలోని ఉత్తర తెలంగాణ విద్యుత్ పంపిణీ సంస్థ ప్రధాన కార్యాలయంలో విద్యుత్ రంగ ప్రగతిపై ఉప ముఖ్యమంత్రి భట్టి విక్రమార్క సమీక్షించారు. ఈ సమావేశంలో మంత్రులు కొండ సురేఖ, పొన్నం ప్రభాకర్, ఎమ్మెల్యే నాయని రాజేందర్ రెడ్డి, నాగరాజు సీఎండి పరుణ్ రెడ్డి తదితర ఉన్నతాధికారులు పాల్గొన్నారు. ఈ సందర్భంగా భట్టి మాట్లాడుతూ కాశీశ్వరం, దేవాదుల, సీతారామ వంటి బృహత్తర ఎత్తిపోతల పథకాలతో పాటు వర్షాభావంతో రైతులు బోర్ వెల్స్ ఎక్కువగా వాడటం వల్ల పెరిగిన విద్యుత్ అవసరాలను ప్రభుత్వం విజయవంతంగా మేనేజ్ చేసిందన్నారు. రాష్ట్రంలో 'పవర్ కట్' అనేదే లేదని, వర్షాలు, ఈడుగుగాలుల వంటి ప్రకృతి వైపరీత్యాల వల్ల స్రవంభాలు, లైన్లపై కార్లునిప్పుడు మాత్రమే తాత్కాలికంగా విద్యుత్ అంతరాయం కలుగుతుందని, దీనిని ప్రజలు పవర్

కట్‌గా భావించవద్దని స్పష్టం చేశారు. 'ప్రజా బాట', 'పాలం బాట' వంటి వినియోగ కార్యక్రమాల ద్వారా అధికారులు స్వయంగా ప్రజల పద్ధతీ వెళ్తూ సమస్యలను పరిష్కరిస్తున్నారని అభినందించారు. గతంలో ఎక్కువ పద్ధతితో తెచ్చిన పాత రుణాలను 'రీస్ట్రక్చరింగ్' చేయడం ద్వారా సంస్థల రుణభారం తగ్గించి, డిస్కంలను దేశంలోనే సంబర్-1 స్థానంలో నిలుపుతామని ధీమా వ్యక్తం చేశారు. విద్యుత్ సేవా ప్రమాణాలను అత్యున్నత స్థాయికి తీసుకెళ్లేందుకు దేశంలోనే ప్రథమంగా తెలంగాణలో ఎలక్ట్రిసిటీ అంబ్యులెన్స్ సేవలను అందుబాటులోకి తెచ్చినట్లు ప్రకటించారు. గతంలో వైద్యారోగ్య శాఖలో 108 అంబ్యులెన్స్ సేవలు తీసుకొచ్చిన తరువాతనే, ఇప్పుడు విద్యుత్ అత్యవసర సమస్యల కోసం ట్రాన్స్‌ఫార్మర్లు, నిచ్చెనలు, వైర్లతో పాటు నిపుణులైన ఇంజనీర్లు నిరంతరం అందుబాటులో ఉండేలా ఈ వాహనాలను రంగంలోకి దించామన్నారు. వినియోగదారులు ఉచిత టోల్ ఫ్రీ సంబర్1912 కు ఫోన్ చేయగానే, కృత్రిమ మేధస్సు (ఐఎ) సాంకేతికత ద్వారా సమాచారాన్ని స్వీకరించి, ఆటోమేటిక్‌గా క్షణాల్లో సమాచారాన్ని అంబ్యులెన్స్ సిబ్బందికి చేరవేస్తుందని... మెసేజ్ ఆధారంగా అంబ్యులెన్స్ నిమిషాల వ్యవధిలోనే ఘటనా స్థలానికి చేరుకుని సమస్యను తక్షణమే పరిష్కరిస్తుందని వివరించారు. విద్యుత్ వ్యవస్థకు మూలస్థంభాలైన లైన్‌మెన్లు, ఉద్యోగుల సంక్షేమానికి తమ ప్రభుత్వం పూర్తి కట్టుబడి ఉందని ఉద్ఘాటిస్తూ... విధి నిర్వహణలో అనుకోకుండా ప్రమాదం జరిగి సిబ్బంది మరణిస్తే ఇ కుటుంబానికి ఆసరాగా ఉండేందుకు రూ. 1.20 కోట్లు బీమా సౌకర్యాన్ని కల్పించామని తెలిపారు. అలాగే లైన్ క్లియర్‌స్ సమయంలో ప్రమాదాలను అరికట్టేందుకు అవసరమైన స్పెషీ కిట్లు, యూనిఫార్ములు అందించినట్లు పేర్కొన్నారు. మరోవైపు 'గృహజ్యోతి' పథకం ద్వారా 200 యూనిట్ల వరకు ఉచిత విద్యుత్ పొందుతున్న 53 లక్షల కుటుంబాల బిల్లులు మొత్తాన్ని ఆర్థిక శాఖ డిస్కం కంపెనీలకు చెల్లిస్తోందని తెలిపారు. టింకోపాటు రాష్ట్రవాప్తంగా ఉన్న 30 లక్షల వ్యవసాయ పంప్‌నెట్లకు ఏటా అయ్యే? రూ. 14,000 కోట్ల సబ్సిడీ నిధులను? కూడా ఆర్థిక శాఖ నేరుగా డిస్కంలకు విడుదల చేస్తోందని వెల్లడించారు.

నేరగాళ్లకు ‘థర్డ్ ఐ’ చెక్.. సైబరాబాద్‌లో జియో ట్యాగింగ్ ఎన్ఫీఆర్ అప్‌గ్రేడేషన్ వేగవంతం!

‘నేను సైతం’పై సీపీ ఎం. రమేష్ కీలక సమీక్ష... డీవీఆర్ స్థానంలో ఎన్‌వీఆర్ సాంకేతికతకు ఆదేశం

శేరిలింగంపల్లి : జూలై 22, (ప్రభాత ఉదయం)

సైబరాబాద్ పోలీస్ కమిషనరేట్ వ్యాప్తంగా నేరాల నియంత్రణ భద్రతా వ్యవస్థను మరింత నిష్ఠా నీడలోకి తీసుకురావడమే లక్ష్యంగా పోలీస్ యంత్రాంగం వేగంగా అడుగులు వేస్తోంది. “నేను సైతం” కార్యక్రమంలో భాగంగా ఏర్పాటు చేసిన సీసీటీవీ కెమెరాల జియో ట్యాగింగ్ పర్యవేక్షణ ఆధునికీకరణ పై సైబరాబాద్ పోలీస్ కమిషనర్ డా. ఎం. రమేష్ అధ్యక్షతన ఆడిటోరియంలో ఉన్నత స్థాయి సమీక్షా సమావేశం నిర్వహించారు. కమిషనరేట్ పరిధిలోని అన్ని సీసీటీవీ కెమెరాలను తక్షణమే జియో ట్యాగింగ్ చేసి, ప్రతి కెమెరా వివరాలను డిజిటల్ డేటాబేస్‌లో నమోదు చేయాలని



నేను సైతం సమీక్షా సమావేశం మాట్లాడుతున్న సీపీ రమేష్

సైబరాబాద్ పోలీస్ అధికారులు.

సీపీ ఆదేశించారు. కొత్తగా ఏర్పాటు చేసే ప్రతి కెమెరాకూ ఇది వర్తిస్తుందని స్పష్టం చేశారు. డీవీఆర్ నుంచి ఎన్ వీఆర్ సాంకేతికతకు మార్పాలన్నారు. పాతబడిన డీవీఆర్ ఆధారిత సీసీటీవీ వ్యవస్థ స్థానంలో అత్యాధునిక ఎన్‌వీఆర్ సాంకేతికతకు మారే ప్రక్రియను వేగవంతం చేయాలని స్పష్టం చేశారు. దీనివల్ల టైమ్ మానిటరింగ్, ఆధారాల సేకరణ, వీడియో విశ్లేషణ అత్యంత వేగంగా జరుగుతాయని తెలిపారు.

స్వేచ్ఛ నుంచి సింగిల్ కంట్రోల్ రూమ్‌కు కన్వీషన్

పోలీస్ స్వేచ్ఛ పరిధిలోని నెట్‌వర్క్‌ను మొయిన్ కంట్రోల్ సెంటర్‌కు అనుసంధానించి నిరంతరం పర్యవేక్షించేందుకు ప్రతి స్టేషన్‌లో ఒక ప్రత్యేక అడ్మిన్ ను నియమించనున్నట్లు

తెలిపారు. కెమెరాల నిర్వహణ, సాంకేతిక లోపాల తక్షణ పరిష్కార బాధ్యతలను సంబంధిత వెండర్ల పహించాలని సరిగా పనిచేయని కెమెరాలకు వెంటనే మరమ్మత్తులు చేయించాలని ఆదేశించారు. సిబ్బందికి ప్రాక్టీకల్ ట్రైనింగ్ సెషన్లు నిర్వహించనున్నట్లు చెప్పారు. శాంతిభద్రతల పరిరక్షణకు సీసీటీవీలే మూలస్థంభాలని ప్రజలు, వ్యాపారవేత్తలు, అపార్ట్‌మెంట్ అసోసియేషన్లు ‘నేను సైతం’లో భాగస్వాములై ప్రధాన రహదారుల వైపు చూసేలా నాణ్యమైన సీసీ కెమెరాలను ఏర్పాటు చేయాలి కోరారు. ఈ సమావేశంలో స్పెషల్ బ్రాంచ్ డీసీపీ వైవిఎస్.సుధీంద్రతో పాటు పలువురు ఉన్నతాధికారులు పాల్గొన్నారు.



సంఘటన ప్రదేశాన్ని పరిశీలిస్తున్న చందానగర్ సీబి శ్రీధర్ కుమార్..

విధులు నిర్వహిస్తున్న ట్రాఫిక్ కానిస్టేబుల్, ‘హైద్రా’ సిబ్బందిపై దాడి యత్నం?

‘నేనెవరో తెలుసా?’ అంటూ రచ్చ చేసిన తండ్రి కొడుకులపై కేసు నమోదు!

శేరిలింగంపల్లి : జూలై 22, (ప్రభాత ఉదయం)

ప్రజా సౌకర్యార్థం వర్షపు నీటిని తొలగించేందుకు ప్రయత్నించిన ట్రాఫిక్ కానిస్టేబుల్ తోపాటు ‘హైద్రా’ సిబ్బంది విధులకు తీవ్ర అటంకం కలిగించిన ఘటనలో ఓ ప్రముఖ డాక్టర్ ఆయన కుమారుడిపై చందానగర్ పోలీస్ స్టేషన్‌లో కేసు నమోదు చేశారు. చందానగర్ పోలీసుల కథనం ప్రకారం సోమవారం ఉదయం 11 గంటల ప్రాంతంలో నల్లగొండ ఎస్‌ఐబి బ్యాంక్ సమీపంలో భారీగా వర్షపు నీరు నిలిచిపోవడంతో ట్రాఫిక్‌కు తీవ్ర అంతరాయం ఏర్పడింది. అక్కడే విధుల్లో ఉన్న ట్రాఫిక్ కానిస్టేబుల్ సంతోష్ కుమార్ వెంటనే స్పందించారు. వాహనదారులకు ఇబ్బంది కలగకుండా రోడ్డుపై నిలిచిన నీటిని పక్కనే ఉన్న ఒక ఖాళీ స్థలంలోకి మళ్లించేందుకు హైద్రా సిబ్బంది సహాయంతో ఫుట్‌పాత్‌పై ఉన్న మట్టిని తొలగించే ప్రయత్నం చేశారు. ఆ ఖాళీ స్థలం యజమాని డాక్టర్ శరత్ బాబు, ఆయన కుమారుడు అక్కడికి చేరుకుని నీరు తమ స్థలంలోకి రాకుండా అడ్డుకున్నారు. నిలిచిపోయిన నీళ్లు పోకుండా తిరిగి మట్టి వేసి రోడ్డుపైనే నీరు నిలిచిపోయేలా చేసి, కానిస్టేబుల్ విధులకు భంగం కలిగించాడు. “నేనెవరో తెలుసా?” అంటూ బెదిరింపులకు దిగారు. బుధవారం ఉదయం 10 గంటల సమయంలో కానిస్టేబుల్ సంతోష్ కుమార్ నిల్వ నీటిని తొలగించి ట్రాఫిక్‌ను క్రమబద్ధీకరించేందుకు యత్నించగా, డాక్టర్ శరత్ బాబు మళ్లీ అక్కడికి వచ్చి అడ్డుపడ్డారు. నేనెవరో తెలుసా అంటూ హెచ్చరిస్తూ విధుల్లో ఉన్న కానిస్టేబుల్‌తో పాటు నీటిని తొలగించడానికి వచ్చిన హైద్రా సిబ్బందిని సైతం పని చేయనివ్వకుండా నిరోధించారు. గత మూడు రోజులుగా ప్రభుత్వ ఉద్యోగులను వారి అధికారిక విధులు నిర్వహించకుండా నిరంతరం అడ్డంకులు సృష్టిస్తూ ప్రజా రవాణాకు తీవ్ర విఘాతం కలిగిస్తున్నారని కానిస్టేబుల్ సంతోష్ కుమార్ ఇచ్చిన ఫిర్యాదు మేరకు డాక్టర్ శరత్ బాబు తోపాటు ఆయన కుమారుడిపై పోలీసులు కేసు నమోదు చేసి దర్యాప్తు చేస్తున్నట్లు చందానగర్ సీబి శ్రీధర్ కుమార్ తెలిపారు.

భూ సేమేస్వర్య పరిష్కారం కోసం వెళ్లిన గ్రామ సర్పంచ్ భర్తపై దాడి.. గాయాలు

దాడి చేసిన వారిపై చర్యలు తీసుకోవాలని జిల్లా ఎస్పీ ఫిర్యాదు

గద్వాల జిల్లా ప్రతినధి, జూలై 22 (ప్రభాత ఉదయం)

పొలం వివాదానికి సంబంధించి న్యాయం చేయడానికి వెళ్లిన ఓ గ్రామ సర్పంచ్ భర్తపై దాడికి పాల్పడిన ఘటన బుధవారం మలక్తల్ మండలంలో చోటు చేసుకుంది. ఈ ఘటనలో సర్పంచ్ భర్తకు గాయాలు అయ్యాయి. దీంతో దాడికి పాల్పడిన వారిని శిక్షించాలంటూ జిల్లా ఎస్పీకి ఫిర్యాదు చేశారు. బాధితులు, గ్రామస్థులు తెలిపిన వివరాలిలా ఉన్నాయి. మలక్తల్ మండలం పాపనపల్లి గ్రామానికి చెందిన తిరుమలేష్, రాధాకృష్ణలకు గత కొంతకాలంగా గ్రామ శివారులో గల పొలంలో భూవివాదం నడుస్తోంది. ఈ క్రమంలో ఇరువర్గాలు మలక్తల్ పోలీస్ స్టేషన్ లో ఫిర్యాదు చేసుకున్నారు. ఈ క్రమంలో బుధవారం గ్రామ సర్పంచ్ రాజేశ్వర్ భర్త రామాంజనేయులు మరి కొంత మంది పెద్ద మనుషుల కలిసి పొలం వద్దకు వెళ్లారు. అక్కడ ఇరువర్గాల మధ్య వాగ్వివాదం చోటు చేసుకుంది. రాధాకృష్ణ మరికొందరు కలిసి రామాంజనేయులు పై దాడికి పాల్పడటంతో అక్కడ నుంచి ఆయన పరారయ్యాడు. ఈ క్రమంలో రామాంజనేయులును వెంబడించి రాళ్లతో దాడికి పాల్పడటంతో గాయల్ని ప్రాణాలతో బయటపడాడు. విషయం తెలుసుకున్న గ్రామస్థులు , గ్రామ సర్పంచ్ గాయపడిన రామాంజనేయులును చికిత్స కోసం గద్వాల జిల్లా ఆసుపత్రికి తరలించారు.

కక్ష పూరితంగా రాళ్లతో దాడి: బాధితుడు ఆరోపణ

రాజకీయ కక్షలు , పొలం వివాదాల నేపథ్యంలో తమపై



జరిగిన భౌతిక దాడిపై న్యాయం చేయాలని పాపనపల్లి గ్రామానికి చెందిన సర్పంచ్ రాజేశ్వర్ భర్త రామాంజనేయులు జిల్లా ఎస్పీకి ఫిర్యాదు చేశారు. ఈ సందర్భంగా బాధితుడు రామాంజనేయులు మాట్లాడుతూ. గ్రామానికి చెందిన తిరుమలేష్, రాధాకృష్ణల మధ్య పొలం వివాదం నడుస్తుండగా, తనకు ఆ గొడవతో ఎలాంటి సంబంధం లేదని బాధితుడు తెలిపారు. ఇటీవల తమ ఊరి వృత్తిని మలక్తల్ పోలీసులు స్వేచ్ఛ కి తీసుకెళ్తుండగా, తిరుమలేష్ ఫోన్ చేయడంతో తాను ఎవని కలవడం జరిగిందన్నారు. పోలీసుల ఆదేశాల మేరకు, కుదుర్చుకున్న ఒప్పందం ప్రకారం మంగళవారం పొలంలో పనులు పూర్తి చేసి ఎవని తీహారీకి సమాచారం ఇచ్చినట్లు పేర్కొన్నారు.

అయితే, బుధవారం పథకం ప్రకారం తనపై సుమారు 12 మంది వ్యక్తులు రాళ్లతో దాడికి పాల్పడ్డారని బాధితుడు ఆవేదన వ్యక్తం చేశారు. దాడి నుంచి తప్పించుకోవడానికి తాను దాదాపు 2 కిలోమీటర్లు పరిగెత్తినా, వెంబడించి మరి తనపై దాడి చేసి చంపేందుకు ప్రయత్నించారని తెలిపారు.

తన పై దాడికి పాల్పడిన వారిలో రాధాకృష్ణ, జనార్దన్, బుచ్చన్న, చిన్న వెంకటేశ్, పెద్ద వెంకటన్న, పెద్ద సర్పన్న, లవన్న, కుశలన్న,రామాంజనేయులు, జనార్దన్ తదితర 12 మంది ప్రమేయం ఉందంటూ వారిపై ఎస్పీకి ఫిర్యాదు చేసినట్లు తెలిపారు. పెద్ద పల్లికి చెందిన ఓ నేత ప్రోత్సాహంతోనే తన పై దాడి చేశారంటూ, ఆ నేత పై చర్యలు తీసుకోవాలని జిల్లా పోలీసులను కోరినట్లు

బాధితుడు రామాంజనేయులు వెల్లడించారు.

ఓర్వలేకనే దాడి: గ్రామ సర్పంచ్ రాజేశ్వర్

పాపనపల్లి గ్రామ ప్రజల ఆశీర్వాదంతో గ్రామ పంచాయతీ ఎన్నికల్లో పోటీ చేసి గ్రామ సర్పంచ్ గా తాను విజయసాధించని సర్పంచ్ రాజేశ్వర్ వెల్లడించారు. సర్పంచ్ ఎన్నికల సమయం నుంచి నేటి వరకు పెద్దపల్లికి చెందిన నాయకుడి అండబలంతో మాజీ సర్పంచ్ వర్గీయులు, మరి కొందరు మమ్మల్ని భయభందోళనకు గురి చేస్తున్నారని ఆమె కన్నీటితో ఆవేదన వ్యక్తం చేశారు. గ్రామంలో గ్రామ సర్పంచ్ కే రక్షణ కరువైందని, సాధారణ ప్రజలకు రక్షణ ఎక్కడ నుంచి లభిస్తుందని ఆమె అన్నారు.సర్పంచ్ ఎలక్షన్ గెలిచిన నాటి నుంచి సామాన్య వ్యక్తులు రాజకీయాల్లో ఉండకూడదనే ఉద్దేశంతోనే తమపై ఈ కుట్రలు చేస్తున్నారని ఆరోపించారు. ఈ దాడికి ఒడిగట్టిన వారిపై మరియు ప్రేమించిన వారిపై కఠిన చట్టపరమైన చర్యలు తీసుకుని తమకు రక్షణ కల్పించాలని జిల్లా ఎస్పీని కోరినట్లు ఆమె తెలిపారు.



వరి నాట్లు వేసి రైతులను ఉత్సాహపరిచిన బీజేపీ జిల్లా యువ నాయకురాలు డీకే సిగ్గారెడ్డి

గద్వాల జిల్లా ప్రతినధి, జూలై 22 (ప్రభాత ఉదయం)

ధర్మార మండలంలో పర్యటన భాగంలో బుధవారం ఖమ్మంపాడు గ్రామంలో వ్యవసాయ పొలాల్లోకి నేరుగా వెళ్లిన బీజేపీ జిల్లా యువ నాయకురాలు డీకే సిగ్గారెడ్డి వ్యవసాయ కూలీలతో మమేకమయ్యారు. వరి పొలంలోకి దిగిన ఆమె.. రైతులు మహిళా కూలీలతో కలిసి వరి నాట్లు వేసి, వారి జీవన విధానం, కష్టసుఖాలను ప్రత్యక్షంగా తెలుసుకున్నారు. ఈ సందర్భంగా ఆమె మాట్లాడుతూ రాష్ట్రంలో రైతుల అభివృద్ధికి కేంద్ర ప్రభుత్వం ఎనలేని కృషి చేస్తున్నదని అన్నారు. కేంద్రం నుండి వచ్చే సహాయం ప్రతి ఒక్కరికి అందేలా రాష్ట్ర ప్రభుత్వం చర్యలు తీసుకోవాలని ఈ సందర్భంగా ఆమె డిమాండ్ చేశారు. ఈసారి వర్షాలు అలస్యంగా పడటం వల్ల రైతులు నిరుత్సాహంలో ఉన్నారని ఆమె ఆవేదన వ్యక్తం చేశారు.



నల్లూకు అక్రమంగా బిగించిన మోటార్లు స్వాధీనం

హైదరాబాద్, జూలై 22 (ప్రభాత ఉదయం)

జలమండలి విజిలెన్స్ విభాగం అధికారులు బుధవారం శ్రీరాంనగర్ ప్రాంతంలోని పద్మనగర్ వార్డు, డివిజన్-23, కుత్బుల్లాపూర్ జోన్ పరిధిలో అక్రమ మోటార్ల వినియోగంపై ప్రత్యేక తనిఖీలు నిర్వహించారు.ఈ తనిఖీల్లో తాగునీటి పంపిణీ పైపురైన్లకు అక్రమంగా అనుసంధానించి వినియోగిస్తున్న 4 మోటార్లను గుర్తించి స్వాధీనం చేసుకున్నారు.ఎవరైనా వినియోగదారులు ఇలా తమ నల్లాలకు మోటార్లు బిగించి పట్టుబడితే.. వారిపై జలమండలి నిబంధనల ప్రకారం చర్యలు తీసుకోవడంతో పాటు మోటార్లు సీజ్ చేస్తారు. రెండోసారి మోటార్లు బిగిస్తే రూ.5 వేలు జరిమానా విధించి కేసులు నమోదు చేస్తారు. కాబట్టి వినియోగదారులెవరూ నల్లూకు మోటార్లు బిగించవద్దని జలమండలి విజ్ఞప్తి చేస్తోంది.ఒకవేళ తక్కువ ప్రైజ్ తో నీరు సరఫరా అయినా.. లేదా నీటి సరఫరాలో ఏవైనా ఇతర సమస్యలు తలెత్తినా.. తమకు దగ్గర్లోని సంబంధిత మేనేజర్, డీజిఎం, జీఎం అధికారులను సంప్రదించాలి. లేదా జలమండలి కస్టమర్ కేర్ సంబరు 155313 కి ఫోన్ చేసి ఫిర్యాదు చేయవచ్చు. వాటిపై తప్పకుండా తగిన చర్యలు తీసుకుని సమస్యల్ని పరిష్కరిస్తారు.



అనుమతులు లేకుండా చేపట్టిన మజీద్ నిర్మాణాన్ని నిలిపివేయాలి

అనుమతులు లేకుండా మసీదును నిర్మించడం తగదని కలెక్టర్ కు ఫిర్యాదు చేసిన ప్రకాష్ నగర్వాసులు

శంషాబాద్,జూలై22(ప్రభాత ఉదయం)

ఎలాంటి అనుమతులు లేకుండా హిందూవుల నివాస సముదాయాల పక్కన మసీదును నిర్మించడం తగదని,ఈ మేరకు నిర్మాణాన్ని నిలిపివేసేలా చర్యలు తీసుకోవాలని రంగారెడ్డి జిల్లా కలెక్టర్ నారాయణరెడ్డిని ప్రకాష్ నగర్ కాలనీవాసులతో కలిసి కాలనీవాసులు నగ్ర పాండు,నగ్ర గిరిలు కోరారు.శంషాబాద్ పట్టణంలోని ప్రకాష్ నగర్ కాలనీ మధ్యలో మహమ్మద్ ఫరీఖ్ అనే వ్యక్తి ఎలాంటి అనుమతులు లేకుండా మసీదును నిర్మించడం తగదని కలెక్టర్ నారాయణరెడ్డిని కలిసి ఆ కాలనీ వాసులు ఫిర్యాదు చేశారు.ఈ సందర్భంగా కాలనీవాసులు నగ్ర పాండు,నగ్రగిరిలు మాట్లాడుతూ..ప్రకాష్ నగర్ కాలనీలో ఎక్కువ మంది హిందూవులు నివాసం ఉంటున్నారని,అలాంటి కాలనీ దగ్గరలో మసీదును నిర్మించడం వల్ల రెండు మతాల మధ్య గొడవలు జరిగి అవకాశాలు ఉన్నందున తక్షణమే మసీదు నిర్మాణాన్ని ఆపేయాలని వారు అధికారులను డిమాండ్ చేశారు.ఇప్పటికే అనేక సందర్భాలలో ఈ సమస్యను అధికారుల దృష్టికి తీసుకువచ్చిన పట్టింనుకోకపోవడం వల్ల కలెక్టర్ నారాయణ రెడ్డికి కలిసి సమస్యను వివరించినట్లు నగ్రగిరి తదితరులకు తెలిపారు.ఈ కార్యక్రమంలో నగ్ర శ్రీనివాసులు,నగ్ర రామారావు,మక్కుల చంద్రశేఖర్,మక్కుల ప్రేమ్ కుమార్,మక్కుల రాజు,మక్కుల జలంధర్ తదితరులు పాల్గొన్నారు..